

પ્રધાનમંત્રીએ માલદીવના રાષ્ટ્રપતિ સાથે મુલાકાત કરી (25 જુલાઈ, 2025)

25 જુલાઈ, 2025

પ્રધાનમંત્રી શ્રી નરેન્દ્ર મોદીએ આજે માલેમાં રાષ્ટ્રપતિ કાર્યાલયમાં માલદીવ ગણરાજ્યના રાષ્ટ્રપતિ મહામહિમ ડૉ. મોહમ્મદ મુઈઝ્ઝૂ સાથે મુલાકાત કરી હતી. બેઠક પહેલાં, રાષ્ટ્રપતિ મુઈઝ્ઝૂએ પ્રધાનમંત્રીનું રિપબ્લિક સ્ક્વેરમાં ઔપચારિક સ્વાગત કર્યું. આ બેઠક સૌહાર્દપૂર્ણ રહી અને તેનાથી બંને દેશો વચ્ચે ગાઢ મિત્રતાની પુષ્ટિ થઈ.

2. પ્રધાનમંત્રીએ તેમના અને તેમના પ્રતિનિધિમંડળના ભાવભીના આતિથ્ય સત્કાર કરવા બદલ હાર્દિક આભાર વ્યક્ત કર્યો અને માલદીવની સ્વતંત્રતાની 60મી વર્ષગાંઠ તેમજ બંને દેશો વચ્ચે કૂટનીતિક સંબંધોની સ્થાપનાની 60મી વર્ષગાંઠ નિમિત્તે શુભકામનાઓ આપી.

3. બે નેતાઓ સદીઓથી સ્થાપિત મિત્રતા અને વિશ્વાસના ગહન બંધનોને પ્રતિબિંબિત કરે છે, જે બંને દેશોના લોકો વચ્ચેના મજબૂત સંબંધોથી વધારે મજબૂત બન્યા છે. બંને નેતાઓએ ઓક્ટોબર 2024 માં માલદીવના રાષ્ટ્રપતિની ભારતની રાજકીય યાત્રા દરમિયાન અપનાવવામાં આવેલ 'વ્યાપક આર્થિક અને સમુદ્રી સુરક્ષા ભાગીદારી' માટે ભારત-માલદીવના સંયુક્ત વિઝનના અમલીકરણમાં પ્રગતિની સમીક્ષા પણ કરી હતી. પ્રધાનમંત્રીએ ભારતની "પડોશી પ્રથમ" અને વિઝન મહાસાગર નીતિઓને અનુરૂપ માલદીવ સાથે સંબંધોને વધુ ગાઢ બનાવવાની પ્રતિબદ્ધતાનો પુનરોચ્ચાર કર્યો હતો. રાષ્ટ્રપતિ મુઈઝ્ઝૂએ માલદીવ માટે કોઈપણ સંકટનો સામનો કરવાની વાત આવે ત્યારે ભારતની પ્રથમ પ્રતિસાદકર્તા તરીકેની પ્રતિબદ્ધતાની પ્રશંસા કરી હતી. બંને નેતાઓએ વિકાસ ભાગીદારી, માળખાગત સહાય, ક્ષમતા નિર્માણ, જળવાયુ કાર્યવાહી અને સ્વાસ્થ્યના ક્ષેત્રોમાં સહયોગ પર ચર્ચા કરી. તેમણે રક્ષા અને સમુદ્રી સુરક્ષા સહકારને વધુ મજબૂત બનાવવા અને આ સંદર્ભમાં, કોલંબો સુરક્ષા સંમેલન હેઠળ બંને દેશો વચ્ચે નોંધપાત્ર સહયોગનો પણ ઉલ્લેખ કર્યો છે.

4. બંને નેતાઓએ બંને દેશો વચ્ચે આર્થિક ભાગીદારીની પણ સમીક્ષા કરી. પ્રધાનમંત્રીએ ભારપૂર્વક જણાવ્યું હતું કે પ્રસ્તાવિત મુક્ત વેપાર કરાર અને દ્વિપક્ષીય રોકાણ સંધિ બંને પક્ષો માટે નવી તકો ખૂલશે. એ બાબત પર ધ્યાન આપતાં કે, બંને દેશોએ ડિજિટલ અર્થવ્યવસ્થાનો લાભ લેવો જોઈએ, ખાસ કરીને પ્રવાસનને પ્રોત્સાહન આપવા માટે, તેમણે UPI અપનાવવા, રૂપે કાર્ડની સ્વીકૃતિ અને સ્થાનિક ચલણમાં વ્યાપાર પર તાજેતરમાં જ થયેલ સહમતિનું સ્વાગત કર્યું. બંને નેતાઓએ એ બાબત પર ભાર આપ્યો કે, બંને દેશો વચ્ચે ગાઢ વિકાસ ભાગીદારી પહેલાંથી જ મજબૂત લોકોથી લોકો વચ્ચેના સંબંધોને વધારે મૂલ્યવાન બનાવે છે.

5. બંને નેતાઓએ કલ્ચર કે, વૈશ્વિક દક્ષિણ ભાગીદારો તરીકે, તેઓ પૃથ્વી અને અહીંના લોકોના લાભ માટે જળવાયુ પરિવર્તન, નવીનીકરણીય ઊર્જાને પ્રોત્સાહન, પ્રાકૃતિક આપદા જોખમને ઘટાડવા તેમજ જળવાયુ વિજ્ઞાન જેવા મુદ્દાઓ પર કામ કરવાનું ચાલુ રાખશે.

6. પ્રધાનમંત્રીએ પહલગામ આતંકવાદી હુમલાની કડક નિંદા કરવા અને આતંકવાદ સામેની લડાઈમાં ભારત સાથે એકતા દર્શાવવા બદલ રાષ્ટ્રપતિ મુઈઝ્ઝૂનો આભાર માન્યો.

7. બંને નેતાઓ વચ્ચે માછીમારી અને જળચર ઉછેર, હવામાનશાસ્ત્ર, ડિજિટલ જાહેર માળખાગત સુવિધા, UPI, ભારતીય ફાર્માકોપીયા અને રિયાયતી ઋણ સુવિધાઓના ક્ષેત્રોમાં 6 MOU પર વિનિમય કરવામાં આવ્યું. નવી ઋણ વ્યવસ્થા માલદીવમાં માળખાગત વિકાસ અને અન્ય પ્રવૃત્તિઓને ટેકો આપવા માટે 4850 કરોડ રૂપિયા [આશરે 550 મિલિયન અમેરિકન ડોલર] પ્રદાન કરે છે. હાલની LoC માટે એક સુધારાત્મક કરારનું પણ વિનિમય કરવામાં આવ્યું. તેનાથી માલદીવના વાર્ષિક ઋણની યુક્વણીની જવાબદારીમાં 40% [51 મિલિયન અમેરિકન ડોલરથી 29 મિલિયન અમેરિકન ડોલર] નો ઘટાડો કરશે. બંને પક્ષોએ પ્રસ્તાવિત મુક્ત વેપાર કરારની સંદર્ભ શરતોનું પણ આદાન-પ્રદાન કર્યું.

8. બંને નેતાઓએ અહૂ શહેરમાં સડક અને જળ નિકાસ પ્રણાલી પરિયોજના અને અન્ય શહેરોમાં 6 ઉચ્ચ પ્રભાવ ધરાવતી સમુદાય વિકાસ પરિયોજનાનું વચ્ચુંબલી ઉદ્ઘાટન પણ કર્યું. પ્રધાનમંત્રીએ માલદીવ રાષ્ટ્રીય રક્ષા દળ અને ઇમિગ્રેશન અધિકારીઓ માટે 3,300 સામાજિક આવાસ એકમો અને 72 વાહનો ભેટમાં આપ્યાં.

9. પ્રધાનમંત્રીએ માલદીવ સરકારના આરોગ્ય મૈત્રી હેલ્થ ક્યૂબ [ભીષ્મ] સેટના બે યુનિટ પણ સોંપ્યા. અત્યાધુનિક તબીબી ઉપકરણોની સાથે આ ક્યૂબથી 200 ધાયલોને ચિકિત્સા સહાય મળી શકે છે અને તેમાં છ તબીબી કર્મચારીઓના દળને 72 ક્લાક સુધી સહાય પ્રદાન કરવાની ક્ષમતા પણ છે.

10. પ્રકૃતિના સંરક્ષણ પ્રત્યેની તેમની ઊંડી પ્રતિબદ્ધતાને ધ્યાનમાં રાખીને, બંને નેતાઓએ ભારતના "એક પેડ મા કે નામ" [માતા માટે છોડ] અને માલદીવના "5 મિલિયન વૃક્ષારોપણની પ્રતિજ્ઞા" અભિયાનના ભાગ રૂપે કેરીના છોડ વાવ્યાં.

11. પ્રધાનમંત્રીએ માલદીવ અને ત્યાંના લોકોની જરૂરિયાતો અને પ્રાથમિકતાઓ અનુસાર અને હિંદ મહાસાગર ક્ષેત્રની શાંતિ, પ્રગતિ અને સમૃદ્ધિ માટે સમર્થન આપવાની ભારતની પ્રતિબદ્ધતાનો પુનરોચ્ચાર કર્યો.

માલે

25 જુલાઈ, 2025